

श्रद्धा और परंपरा के साथ मनाया हरछठ पर्व

सिवनी नवभारत । संतान के सुख, अच्छे स्वास्थ्य और दीर्घायु की कामना का पर्व हलषष्ठी बुधवार को श्रद्धा और परंपरा के साथ मनाया गया। सुबह से ही महिलाओं ने व्रत रखकर पूजा की तैयारियां शुरू कर दी थीं। घरों और पूजा स्थलों पर हलषष्ठी माता की पूजा-अर्चना कर व्रत कथा सुनी गई। महिलाओं ने संतान के मंगल और परिवार की सुख-समृद्धि की कामना की।

भाद्रपद मास के कृष्ण पक्ष की षष्ठी तिथि को मनाए जाने वाले इस पर्व को हरछठ, हलछठ और ललही छठ के नाम से भी जाना जाता है। धार्मिक मान्यता के अनुसार इसका संबंध भगवान श्रीकृष्ण के बड़े भाई बलराम से है। बलराम के प्रमुख अस्त्र हल के कारण इस पर्व में हल और कृषि परंपराओं का विशेष महत्व माना जाता है।

लखनादौन क्षेत्र के अंतर्गत आने वाले ग्राम मेकदौन में बुधवार को हरछठ (हलषष्ठी) का पर्व

मेकदौन में महिलाओं ने पूजा-अर्चना कर संतान की सुख-समृद्धि और दीर्घायु की कामना की



श्रद्धा, आस्था एवं पारंपरिक रीति-रिवाज के साथ मनाया गया।

पर्व को लेकर गांव की महिलाओं में खासा उत्साह देखने को मिला। महिलाओं ने विधि-विधान एवं पारंपरिक तरीके से हरछठ माता की पूजा-अर्चना कर अपनी संतान के सुखी, स्वस्थ एवं दीर्घायु जीवन की कामना की। हरछठ पर्व के अवसर पर सुबह से

ही महिलाएं पूजा की तैयारियों में जुट गई थीं। पूजन स्थल पर पारंपरिक तरीके से व्यवस्था कर महिलाओं ने सामूहिक रूप से पूजा-अर्चना की।

इस दौरान हरछठ माता का पूजन कर विभिन्न पूजन सामग्री अर्पित की गई तथा परिवार की सुख-शांति और संतान की सुखहाली के लिए प्रार्थना की गई।

पूजा के दौरान महिलाओं ने हरछठ व्रत की कथा का श्रवण भी किया। ग्रामीण महिलाओं ने बताया कि हरछठ पर्व का विशेष धार्मिक एवं पारिवारिक महत्व है।

यह पर्व माताओं द्वारा अपनी संतान के उज्ज्वल भविष्य, अच्छे स्वास्थ्य, लंबी आयु एवं सुख-समृद्धि की कामना के लिए श्रद्धापूर्वक मनाया जाता है। गांव में

पूजन के दौरान महिलाओं ने एक-दूसरे को हरछठ पर्व की शुभकामनाएं दीं। सामूहिक पूजा के चलते पूरे गांव का वातावरण भक्तिमय नजर आया। महिलाओं ने श्रद्धा के साथ व्रत रखकर पूजा-अर्चना की और परिवार की सुखहाली की कामना की। इस अवसर पर गांव की महिलाओं की उपस्थिति रही तथा सभी ने मिल-जुलकर पर्व की परंपरा को आगे बढ़ाया ग्राम मेकदौन में मनाया गया यह पर्व ग्रामीण संस्कृति, आस्था और आपसी भाईदोस्ते का प्रतीक नजर आया। महिलाओं द्वारा पारंपरिक रीति-रिवाजों के साथ हरछठ पर्व मनाए जाने से गांव में धार्मिक वातावरण बना रहा। हरछठ पर्व का विवरण और बढ़ाएं।

आज भी इस पर्व से जुड़ी पुरानी परंपराओं और रीति-रिवाजों का पालन किया जाता है, जिससे नई पीढ़ी को भी अपनी संस्कृति और परंपराओं से जोड़ने का अवसर मिलता है।

जनसुनवाई में पटवारियों की गैरमौजूदगी, करना पड़ा इंतजार

उमरपानी, बरेली और गवरी में मौके पर नहीं मिले पटवारी, तहसीलदार ने कार्रवाई के लिए संकेत



सामने आई। बताया गया कि जनसुनवाई का समय लगभग सुबह 11 बजे निर्धारित था। इस दौरान संबंधित हल्का मुख्यालय पर पटवारी के उपस्थित नहीं मिलने से राजस्व संबंधी शिकायत लेकर पहुंचे ग्रामीणों को परेशानी का सामना करना पड़ा। पटवारी की अनुपस्थिति के चलते संबंधित मामलों में मौके पर आवश्यक जानकारी एवं कार्रवाई नहीं हो सकी।

ग्रामीणों का कहना है कि शासन द्वारा जनसुनवाई व्यवस्था इसलिए शुरू की गई है, ताकि आमजन को अपनी समस्या लेकर अधिकारियों के कार्यालयों के चक्कर न लगाने पड़ें और स्थानीय स्तर पर ही उनकी समस्याओं का निराकरण हो सके। ऐसे में निर्धारित समय पर संबंधित अधिकारी-कर्मचारियों की

मौजूदगी बेहद महत्वपूर्ण है। अनुपस्थित पटवारियों से मांगा जाएगा जवाब। इस संबंध में धनौरा तहसील में पदस्थ तहसीलदार राजेंद्र टेकाम से चर्चा की गई। उन्होंने बताया कि जनसुनवाई के दौरान अनुपस्थित रहे पटवारियों से उनकी अनुपस्थिति का कारण पूछा जाएगा। यदि अनुपस्थिति का उचित कारण नहीं पाया जाता है तो संबंधित पटवारी के विरुद्ध नियमानुसार कार्रवाई के लिए अनुविभागीय अधिकारी (राजस्व), घंसीर को प्रस्ताव भेजा जाएगा। अब देखना यह होगा कि जनसुनवाई जैसे महत्वपूर्ण कार्यक्रम में निर्धारित समय पर अनुपस्थित पाए गए पटवारियों के मामले में प्रशासन द्वारा क्या कार्रवाई की जाती है।

एक नजर में

ग्रामीणों ने गांव का नाम बदलने कलेक्टर से लिखा गुहार

सिवनी। विकासखंड केवलारी के अंतर्गत एक गांव का नाम ऐसा है कि उस गांव में रहने वाले लोग गांव के अश्लील नाम से इतने परेशान हो चुके हैं कि अब यहां के लोगों ने गांव का नाम बदलने के लिए जिले की कलेक्टर से गुहार लगाई है। ग्रामवासियों ने बताया कि वे ग्राम लोलोपार तहसील केवलारी जिला सिवनी के मूल निवासी हैं जो कि हमारे गांव का यह नाम सभी शासकीय कार्यालय व राजस्व रिकॉर्ड में पूर्व में दर्ज है। गांव के उक्त अश्लील नाम को लेकर हमारे गांव की महिलाओं, बच्चों, बुजुर्गों को हेमेशा शर्मिंदगी झेलना पड़ता है। कई बार गांव की महिलाओं को किसी कार्यालय, स्कूल, बैंक में किसी के द्वारा गांव का नाम पूछे जाने पर काफी शर्मिंदगी झेलना पड़ता है। कई बार लोग जानबूझकर गांव का नाम बार-बार पूछ कर शर्मिंदा करते हैं।

आवारा पशुओं को पकड़ने की शुरुआत पहले दिन 12 पशु गोशाला पहुंचाए



केवलारी नवभारत। नगर की सड़कों एवं चौक-चौराहों पर आवारा पशुओं के जमावड़े से बढ़ रही दुर्घटनाओं की समस्या को देखते हुए नगर परिषद केवलारी ने आधिकार कार्रवाई शुरू कर दी है। नगर परिषद सीएमओ चंद्र किशोर भवरे के निर्देशन में 2 सितंबर से आवारा पशुओं को पकड़ने का अभियान प्रारंभ किया गया। अभियान के प्रथम दिन नगर परिषद के अमले ने काऊ केकर की मदद से 12 आवारा पशुओं को पकड़कर कामधेनु गोशाला, बगलई पहुंचाया।

नगर परिषद की इस कार्रवाई से जहां सड़कों पर आवारा पशुओं की समस्या से राहत मिलने की

पालतू सुकरों का हमला, खेतों को पहुंचा रहे नुकसान

छपारा नवभारत। नगर परिषद क्षेत्र के फोरलेन बायपास से लगे खेतों में मक्के की फसल में पालतू सुअरो का जबरदस्त हमला जारी है जिससे इस क्षेत्र के किसान खासे परेशान हैं। पिछले वर्ष भी पालतू सुअरो ने खेतों में घुसकर भारी नुकसान किया था जिसको लेकर किसानों ने तहसील छपारा में भी शिकायत की थी इसके बाद भी कोई स्थायी



चंद्रशेखर, रामकुमार, मूलचंद, जयराम सेयाम ने हमें बताया कि हम लगातार शासन और प्रशासन से पिछले 5 वर्षों से मांग कर रहे हैं कि हमारे खेतों में लगी फसल को बचाने के लिए छपारा नगर के पालतू सुअर मालिकों के खिलाफ कड़ी कार्रवाई करें जो कि खेतों में तैयार खड़ी फसल को काफी मात्रा में नुकसान पहुंचा रहे हैं किंतु शासन, प्रशासन का ध्यान इस पर नहीं जा रहा है किसानों ने नगर परिषद एवं तहसील में पिछले वर्ष भी इस बात की लिखित जानकारी

दी थी लेकिन सुअर मालिकों के ऊपर कोई कार्रवाई नहीं की गई थी जो चिंतनीय है।

इनका कहना है

मेरे पास आज ही किसानों की लिखित शिकायत मिली है मैंने पूर्व में भी उक्त शूकर मालिकों को मौखिक रूप से समझाया था किंतु उक्त लिखित शिकायत मिलने के बाद उचित कार्यवाही की जाएगी।

गौता बाल्मीकि, सीएमओ नगर परिषद छपारा

कलेक्टर- एसपी को यादव महासभा ने दिया श्रीकृष्ण जन्माष्टमी महोत्सव का आमंत्रण



सिवनी नवभारत। जिला यादव महासभा सिवनी के पदाधिकारियों ने कलेक्टर एवं पुलिस अधीक्षक से भेंट कर आगामी श्रीकृष्ण जन्माष्टमी महापर्व में शामिल होने हेतु आमंत्रण पत्र साँपा। दोनों अधिकारियों ने महासभा के आमंत्रण को सहर्ष स्वीकार करते हुए कार्यक्रम में शामिल होने का आश्वासन दिया। विशेष रूप से कलेक्टर ने महाआरती तथा पुलिस अधीक्षक ने महाआरती एवं भव्य शोभायात्रा में शामिल होने का आश्वासन दिया।

कलेक्टर से मुलाकात के दौरान यादव समाज से जुड़े विभिन्न सामाजिक विषयों, समाज के उत्थान, शिक्षा, संगठन तथा

समाजहित में किए जा रहे एवं भविष्य में किए जाने वाले कार्यों को लेकर विस्तार से सकारात्मक चर्चा की गई। कलेक्टर ने समाजहित के सकारात्मक प्रयासों में यथासंभव सहयोग प्रदान करने का भरोसा दिलाया। जिला यादव महासभा ने कलेक्टर द्वारा समाज के प्रतिनिधिमंडल को दिए गए सम्मान, समय एवं आत्मीयता के लिए हृदय से आभार व्यक्त किया। महासभा के पदाधिकारियों ने कहा कि पूर्व में सिवनी में पदस्थ रहे कलेक्टर भारत यादव के कार्यकाल में भी समाज को इसी प्रकार सम्मान और सहयोग प्राप्त हुआ था।

वहीं पुलिस अधीक्षक ने भी



जन्माष्टमी महोत्सव के आयोजन को लेकर महासभा को पूर्ण सहयोग का भरोसा दिलाया। उन्होंने आयोजन को शांतिपूर्ण एवं व्यवस्थित रूप से संपन्न कराने में आवश्यक सहयोग के साथ महाआरती एवं शोभायात्रा में शामिल होने का आश्वासन दिया। महासभा ने पुलिस अधीक्षक के सकारात्मक एवं सहयोगात्मक व्यवहार के लिए आभार व्यक्त किया।

इस अवसर पर जिला यादव महासभा के जिला अध्यक्ष अरुण कुमार यादव, नगर अध्यक्ष नन्दलाल यादव, संरक्षक बाबू भैया महेश यादव, अधिवक्ता निर्मल यादव, के.के. यादव,

जिला यादव महासभा के पूर्व सचिव अधिवक्ता अखिलेश कुमार यादव, पूर्व उपाध्यक्ष उमेश यादव, राजेंद्र यादव, पूर्व कोषाध्यक्ष रामकिशोर यादव एवं अधिवक्ता मोनू यादव उपस्थित रहे।

जिला यादव महासभा सिवनी ने दोनों वरिष्ठ प्रशासनिक अधिकारियों द्वारा समाज को दिए गए सम्मान, सहयोग एवं आत्मीयता के प्रति हृदय से आभार व्यक्त करते हुए कहा कि प्रशासन का सहयोग और समाज की एकता किसी भी धार्मिक एवं सामाजिक आयोजन को भव्य, व्यवस्थित और शांतिपूर्ण बनाने की सबसे बड़ी शक्ति है।

शहर में पैदल पेट्रोलिंग : मांडिफाइड सायलेंसर वाली 5 बुलेट सहित 12 वाहनों पर कार्यवाही

सिवनी नवभारत। यातायात व्यवस्था को दुरुस्त रखने एवं आमजन में यातायात नियमों के प्रति जागरूकता लाने हेतु पुलिस अधीक्षक कृष्ण लालचंदानी के कुशल नेतृत्व, अतिरिक्त पुलिस अधीक्षक दीपक मिश्रा एवं एसडीओपी सिवनी चंचलेश मरकाम के मार्गदर्शन में कोतवाली एवं यातायात पुलिस द्वारा लगातार कार्यवाही की जा रही है।

कोतवाली एवं यातायात पुलिस की संयुक्त टीम द्वारा शहर के प्रमुख भीड़भाड़ वाले क्षेत्रों नगरपालिका चौक, नेहरू रोड, शुकुर्वारा, छोटी मस्जिद, सीएम शांतिगं मौल, नीलांजना चौक एवं बस स्टैंड में पैदल पेट्रोलिंग की गई। पेट्रोलिंग के दौरान यातायात व्यवस्था को सुगम बनाया गया तथा तेज आवाज वाले मांडिफाइड सायलेंसर का प्रयोग कर ध्वनि प्रदूषण करने वाले 05 बुलेट तथा अन्य यातायात नियमों का उल्लंघन करने वाले 07 मोटरसाइकिल चालकों के विरुद्ध मोटर व्हीकल



एक्ट के तहत चालानी कार्यवाही करते हुए समन शुल्क वसूल किया गया। साथ ही सभी मांडिफाइड सायलेंसरों को जप्त कर चालकों को भविष्य में यातायात नियमों का पालन करने हेतु सख्त हिलायत दी गई।

इस कार्यवाही में प्रशिक्षु डीएसपी सचिन बहरोनिया, निरीक्षक वसंतेश तिवारी, निरीक्षक विजय बघेल, उनि डालचंद ग्यारसिया, प्र.आर. कृष्णा वानखेड़े, प्र.आर. नवीन तिवारी, प्र.आर. प्रदीप चौधरी, आर. मिथलेश उडके, आर. प्रतीक बघेल की सहायनीय भूमिका रही।

बैठक प्राइवेट स्कूल एसोसिएशन की बैठक में लिए गये कई महत्वपूर्ण निर्णय

निजी विद्यालयों की सुरक्षा, गुणवत्ता एवं संगठन विस्तार पर चर्चा

सिवनी नवभारत। प्राइवेट स्कूल एसोसिएशन की जिला स्तरीय बैठक आशीर्वाद पैलेस, सिवनी में आयोजित हुई। निजी विद्यालयों के संचालक साथियों की गरिमाययी उपस्थिति में विद्यार्थियों की सुरक्षा, विद्यालय संचालन की गुणवत्ता, शिक्षकों के प्रशिक्षण, संगठन के विस्तार तथा निजी विद्यालयों की समस्याओं को शासन के समक्ष प्रभावी ढंग से रखने सहित विभिन्न महत्वपूर्ण विषयों पर विस्तार से चर्चा हुई।

बैठक में सर्वसम्मति से लिये गये निर्णय अंतर्गत विद्यार्थियों की सुरक्षा हेतु संस्था द्वारा ग्रीन कार्ड की व्यवस्था करना ताकि अभिभावक द्वारा भ्रष्टे को विद्यालय से ले जाते समय अनिवार्यतः प्रस्तुत किया जा सके, विद्यालय प्रारंभ होने के पश्चात



विषम परिस्थितियों में अभिभावक से चर्चा उपरांत ही विद्यार्थी की छुट्टी करना, विद्यालयों के सुचारु एवं गुणवत्तापूर्ण संचालन हेतु आवश्यक मानकों, व्यवस्थाओं एवं मूलभूत आवश्यकताओं पर विशेष प्रशिक्षण का आयोजन, निजी विद्यालय संचालन में आ रही समस्याओं को शासन के समक्ष रखना, विकासखंड एवं जिला स्तरीय कार्यकारिणी का पुनर्गठन करना, 10 सूत्रीय मांगों

को लेकर भोपाल में आयोजित कार्यक्रम में जिले की सहभागिता, जिला कार्यकारिणी में जिलाध्यक्ष, कार्यकारी जिलाध्यक्ष, उपाध्यक्ष, सचिव, सहसचिव प्रत्येक विकासखंड से 3 सदस्य को मिलाकर 65 सदस्यीय कार्यकारिणी का गठन करना शामिल है। प्रदेश अध्यक्ष, शैलेष तिवारी के मुख्य आतिथ्य, कार्यकारी जिलाध्यक्ष नरेश सिंह राजपूत की अध्यक्षता में विधिक

सलाहकार जनक तिवारी, कोषाध्यक्ष शिवकुमार हीरानखेड़े, घंसीर विकासखंड हीरालाल गोल्हानी, लखनादौन से शैलेन्द्र यादव, धनौरा से नरेश विश्वकर्मा, केवलारी से सुशील तिवारी, कुर्इ से सीमा गढ़पायले, बरघाट से भुवनेश्वर चौधरी, पवन पारधी एवं सिवनी ब्लॉक से दिनेश चैकसे, नीरज साहू, राजेश बघेल सहित औरों विकासखंड के संचालक साथियों की उपस्थिति रही।

7 सितंबर से पूर्व कार्यकारिणी गठन का आह्वान

संचालक साथियों ने संगठन को मजबूत बनाने, आपसी समन्वय बढ़ाने तथा निजी विद्यालयों से जुड़े विषयों को एकजुट होकर प्रभावी ढंग से उठाने के लिए अपना पूर्ण सहयोग प्रदान करने का संकल्प व्यक्त किया। प्राइवेट स्कूल एसोसिएशन के जिला मीडिया प्रभारी शुभम सोनी द्वारा जारी विज्ञापि अनुसार कार्यकारी जिलाध्यक्ष नरेश सिंह राजपूत ने सभी संचालक साथियों से अपने-अपने विकासखंड में होने वाली बैठकों में समस्त संचालकों की सहभागिता सुनिश्चित कर 7 सितंबर से पूर्व कार्यकारिणी का गठन करने का आह्वान किया है।



छपारा नवभारत। संचालनालय नगरीय प्रशासन एवं विकास म.प्र. भोपाल के आदेश के परिपालन में नगर परिषद छपारा द्वारा प्रतिबंधित सिंगल यूज प्लास्टिक के खिलाफ सख्त अभियान शुरू कर दिया गया है। शासन ने सभी नगर निगम आयुक्तों और मुख्य नगर पालिका अधिकारियों को निर्देश दिए हैं कि सिंगल यूज प्लास्टिक के उपयोग, भंडारण, विक्रय और वितरण पर प्रभावी नियंत्रण लगाया जाए और कठोर चलाानी कार्यवाही की जाए। आदेश में स्पष्ट कहा गया है कि केवल औपचारिक अभियान चलाान पर्याप्त नहीं होगा, इसके लिए सघन संरक्षण, सोर्स-ट्रैकिंग और जन-जागरूकता की संयुक्त कार्यवाही जरूरी है। निर्देशों की अवहेलना या शिथिलता

पर संबंधित अधिकारी की जवाबदेही तय की जाएगी। इसी आदेश के तहत मंगलवार 01 सितंबर की शाम सीएमओ गीता बाल्मीकि ने अमले के साथ बस स्टैंड, शंकर मंदिरा सहित मुख्य बाजार का औचक निरीक्षण किया। इस दौरान दुकानों में प्रतिबंधित सिंगल यूज पॉलीथिन मिलने पर उसे जप्त कर दुकानदारों पर चालानी कार्यवाही की गई। सीएमओ ने सभी को दोबारा पॉलीथिन उपयोग न करने और दुकान के बाहर अनिवार्य रूप से कूड़ादान रखने के निर्देश दिए। सड़क किनारे के छोटे विक्रेताओं को भी समझाईश दी गई। गौरतलब है कि बस स्टैंड से शंकर मंदिरा तक सखी विक्रेताओं द्वारा रोज का कचरा सड़क पर फेंक दिया जाता है। प्राइवेट डाक्टर अपनी डाा खाना का

नाम परिवर्तन संबंधी सार्वजनिक सूचना

सर्वसाधारण को सूचित किया जाता है कि मैं शिवानी ठाकुर, पत्नी श्री पुलकिश ठाकुर, निवासी टेंगोर वार्ड, राजपूत कोलीनी, सिवनी, जिला सिवनी, मध्य प्रदेश, का विवाह दिनांक 04 दिसंबर 2025 को श्री पुलकिश ठाकुर के साथ संपन्न हुआ है।

विवाह से पूर्व मेरा नाम शिवानी पटेल था। विवाह के उपरांत मेरे वैधानिक दस्तावेजों में मेरा उपनाम पटेल से परिवर्तित होकर ठाकुर हो गया है।

अब मैं अपने पूर्व नाम शिवानी पटेल को पुनः अपने नाम के रूप में दर्ज कराने हेतु यह सार्वजनिक सूचना प्रकाशित कर रही हूँ। अतः भविष्य में मैं अपने सभी शैक्षणिक, शासकीय एवं अन्य अभिलेखों में शिवानी पटेल नाम से जानी जाऊँगी।

पूर्व नाम : शिवानी पटेल
वर्तमान नाम : शिवानी ठाकुर
भविष्य में प्रयुक्त नाम : शिवानी पटेल
स्थान :- सिवनी
दिनांक :-

शिवानी पटेल